

خلاصہ

گرینفیل ٹاور انکوائری پر حکومت کی پیش رفت کی رپورٹ

دسمبر 2025

مشمولات

جائزہ.....	2
تعارف.....	2
کام مکمل کرنے اور نتائج فراہم کرنے کا وقت کا تعین.....	2
فروری کی سالانہ رپورٹ.....	3
وسیع تر اصلاحات کی تازہ کاری.....	3
ریمیڈیشن ایکسیلیریشن پلان یعنی خرابیوں کو تیزی سے درست کرنے کا منصوبہ (RAP).....	3
زیادہ خطرے والا نظام.....	3
سماجی رہائش کے نظام میں اصلاحات.....	4
شفافیت اور نگرانی.....	5
سفارشات پر اپ ڈیٹ کا خلاصہ.....	6
تعمیراتی صنعت.....	6
سنگل کنسٹرکشن ریگولیٹر.....	6
زیادہ خطرے والی عمارت کی تعریف.....	6
حکومت کے کام کرنے کا نظام.....	7
فائر انجینئرز.....	7
بلڈنگ کنٹرول.....	7
آگ بجھانے اور بچاؤ کی خدمات.....	8
کالج آف فائر اینڈ ریسکیو.....	8
نیشنل فائر چیفس کونسل (NFCC) اور لندن فائر بریگیڈ (LFB).....	8
ہنگامی حالات میں فوری کارروائی اور بعد میں بحالی کے اقدامات.....	8
کمزور افراد.....	9
رہائشی ذاتی ہنگامی انخلاء کے منصوبے (RPEEPs).....	9

موضوع	سفارشات کی تعداد	عمل جاری ہے	مکمل شدہ
تعمیراتی صنعت	28	25	3
آگ بجھانے اور بچاؤ کی خدمات	13	12	1
ہنگامی صورتحال میں فوری کارروائی اور بعد میں بحالی کے اقدامات	14	14	0
کمزور لوگ اور پہلے مرحلے کی سفارشات	6	2	4
کل	61	53	8

تعارف

یہ حکومت کی گرینفل ٹاور انکوائری کے فیز 2 کی سفارشات پر تیسری پیش رفت رپورٹ ہے۔ پیش رفت رپورٹ کا یہ ایڈیشن سنگل کنسٹرکشن ریگولیٹر کے تعارفی مسودے اور مشاورت، فائر انجینئرنگ سے متعلق باختیار وضاحتی بیان اور آئندہ اقدامات کی دستاویز، اور بلڈنگ سیفٹی ریگولیٹر کی جانب سے زیادہ خطرے والی عمارت کی تعریف پر کیے گئے جائزے کے نتائج کے ساتھ ایک ہی وقت میں شائع کیا گیا ہے۔

حکومت نے انکوائری کے تمام نتائج کو تسلیم کیا ہے اور سب 58 سفارشات پر عمل کے لیے اقدامات کر رہی ہے، تاکہ ایک مضبوط اور قابل اعتماد ضابطہ جاتی نظام بنایا جاسکے جو ہر ایک کے لیے محفوظ اور معیاری گھروں کی فراہمی کو یقینی بنائے۔

ستمبر کے بعد جاری ہونے والی پیش رفت رپورٹ کے بعد سے، ہم مزید پانچ سفارشات مکمل کر چکے ہیں۔ سفارشات 2، 17 اور 25 تعمیراتی شعبے سے متعلق تھیں، سفارش 39 آگ بجھانے اور بچاؤ کی خدمات سے متعلق تھی، اور سفارش 58 کمزور افراد سے متعلق تھی۔

کام مکمل کرنے اور نتائج فراہم کرنے کا وقت کا تعین

ہم تمام سفارشات کو چار سال کے اندر مکمل کرنے کے شیڈول کے مطابق آگے بڑھ رہے ہیں۔ جیسا کہ پہلے بتایا جا چکا ہے، ہمیں توقع ہے کہ اس میں اتنا وقت لگے گا کیونکہ کچھ سفارشات نئی قانون سازی کے بغیر مکمل نہیں کی جاسکتیں۔

ستمبر میں متعارف کرایا گیا عمل درآمد کا ٹائم لائن ہر سفارش کے لیے ہمارے اہم مراحل اور کام مکمل ہونے کی متوقع تاریخ واضح کرتا ہے۔ ہم اسے ہر سہ ماہی اپ ڈیٹ کرتے رہیں گے تاکہ نئے مراحل یا تکمیل کے شیڈول میں ہونے والی تبدیلیوں کی عکاسی ہو سکے۔

ہم تمام سفارشات کو مناسب رفتار سے آگے بڑھانے اور تاخیر کو کم سے کم رکھنے کے لیے کام جاری رکھے ہوئے ہیں، اور اس عمل کی نگرانی کے لیے مضبوط طریقہ کار موجود ہیں۔ اگر کسی خاص سفارش کی تکمیل کے شیڈول میں کبھی تبدیلی کی ضرورت پڑے، تو ہم اسے نفاذ کی ٹائم لائن میں واضح طور پر بیان کریں گے اور تاخیر کی وجہ اور اس کے اثرات کے بارے میں مکمل شفافیت اختیار کریں گے۔

فروری کی سالانہ رپورٹ

فروری 2025 میں گرینفل ٹاور انکوائری کے فیز 2 کی رپورٹ پر اپنے جواب میں، ہم نے پارلیمنٹ کو ہر سال رپورٹ پیش کرنے کا عہد کیا تھا۔ یہ شفافیت کے لیے ہمارے جاری عزم کا حصہ ہے اور اس بات کو یقینی بنائے گا کہ ہماری پیش رفت جانچ پڑتال کے لیے کھلی رہے۔

ہماری پہلی سالانہ رپورٹ فروری 2026 میں شائع کی جائے گی۔ ہمیں توقع ہے کہ اس میں پارلیمنٹ کے لیے ایک زبانی بیان اور ایک تحریری بیان دونوں شامل ہوں گے، اور یہ دونوں اس GOV.UK صفحے پر دستیاب ہوں گے۔ ہم انکوائری پر اپنے جواب کو آگے بڑھاتے ہوئے اس بات کا وسیع جائزہ پیش کریں گے کہ ہم نے کیا کرنے کا ارادہ کیا تھا، اب تک کیا پیش رفت ہوئی ہے، آنے والے سال کے منصوبے کیا ہیں، اور دیرپا تبدیلی لانے کی ہماری ذمہ داری کیا ہے۔

سالانہ رپورٹ کے بعد، ہم مئی، ستمبر اور دسمبر میں طے شدہ شیڈول کے مطابق اپنی سہ ماہی رپورٹس جاری رکھیں گے، اس کے بعد 2027 میں دوبارہ پارلیمنٹ کو رپورٹ پیش کی جائے گی۔

وسیع تر اصلاحات کی تازہ کاری

ریمیڈیشن ایکسیلیریشن پلان یعنی خرابیوں کو تیزی سے درست کرنے کا منصوبہ (RAP)

اکتوبر 2025 تک، محکمہ 5,570 رہائشی عمارتوں کی نگرانی کر رہا ہے جو 11 میٹر یا اس سے زیادہ اونچائی کی ہیں اور جن میں غیر محفوظ بیرونی پرت کی نشاندہی ہو چکی ہے۔ یہ اندازاً ان تمام عمارتوں کا 65-97% بنتا ہے جو 11 میٹر یا اس سے زیادہ اونچائی کی ہیں اور جن کی مرمت MHCLG کے مرمتی پروگراموں کے تحت متوقع ہے۔

غیر محفوظ بیرونی پرت والی 5,570 عمارتوں میں سے، 2,705 (49%) میں مرمت کا کام شروع ہو چکا ہے یا مکمل ہو چکا ہے، جن میں سے 1,946 (35%) میں مرمت کا کام مکمل ہو چکا ہے۔ اس میں بلند عمارتوں (18 میٹر سے زیادہ) اور درمیانی اونچائی کی عمارتوں (11-18 میٹر) میں مرمت کی پیش رفت شامل ہے۔

عمارتوں کی حفاظت سے متعلق مرمت کے تازہ ترین مابانہ اعداد و شمار 20 نومبر 2025 کو شائع کیے گئے تھے۔

زیادہ خطرے والا نظام

زیادہ خطرے والی عمارتوں (HRB) کے نظام کے نفاذ اور بلڈنگ سیفٹی ریگولیٹر (BSR) کے قیام کے بعد سے، ہم عمارتوں کی حفاظت اور قوانین پر عمل درآمد کی ایک بہتر اور مضبوط ثقافت کی طرف بڑھنا شروع ہو گئے ہیں۔

تاہم، ہم یہ تسلیم کرتے ہیں کہ اس نظام کے عملی نفاذ کے نتیجے میں کچھ غیر ارادی مسائل پیدا ہوئے ہیں، خاص طور پر درخواست گزاروں کو موجودہ زیادہ خطرے والی عمارتوں میں معمول کے مگر ضروری تعمیراتی کاموں کے لیے BSR سے فوری منظوری حاصل کرنے میں درپیش مشکلات۔

خاص طور پر، ہمیں یہ معلوم ہوا ہے کہ زیادہ خطرے والی عمارتوں کے کنٹرول کے عمل میں شامل کچھ تفصیلی طریقہ کار کے تقاضے وقت اور لاگت کے لحاظ سے غیر متناسب ہو سکتے ہیں، جس کی وجہ سے ایسی عمارتوں میں کچھ اقسام کے کام بروقت کرنا مشکل ہو جاتا ہے۔ کچھ معاملات میں اس کے نتیجے میں ضروری مرمتی کاموں اور دیگر حفاظتی لحاظ سے نہایت اہم کاموں میں طویل تاخیر ہو رہی ہے، جس سے زیادہ خطرے والی عمارتوں میں رہنے والوں اور استعمال کرنے والوں کی حفاظت اور فلاح و بہبود متاثر ہونے کا خدشہ پیدا ہو سکتا ہے۔

فوری کارروائی کی ضرورت ہے تاکہ یہ نظام متوازن رہے، اور ساتھ ہی عمارتوں کی حفاظت اور معیار کے بنیادی اصولوں کو برقرار رکھا جاسکے۔

اسی لیے ہم نئے سال میں مشاورت کریں گے تاکہ اپنی تجاویز پر آراء حاصل کی جاسکیں (جن میں رہائشیوں اور صنعت سے وابستہ افراد کی آراء بھی شامل ہوں گی)، تاکہ زیادہ خطرے والی عمارتوں کے نظام کے تحت موجودہ عمارتوں میں بعض اقسام کے تعمیراتی کاموں کے لیے بلڈنگ کنٹرول کے عمل کو متناسب بنایا جاسکے۔

یہ مشاورت موجودہ زیادہ خطرے والی عمارتوں میں ہونے والے درج ذیل کاموں کے لیے عمارتوں کے کنٹرول سے متعلق طریقہ کار کو آسان بنانے کی تجاویز پر رائے حاصل کرے گی: اندرونی دیواروں میں فائبر آپٹک کیبل ڈالنے کے لیے سوراخ کرنا، موبائل مواصلاتی ٹاورز سے متعلق کام، اور موجودہ فائر ڈور سیٹس پر کام۔ فائبر آپٹک کیبلنگ سے متعلق تجاویز کا اطلاق ایسی عمارتوں پر بھی ہوگا جو زیادہ خطرے والی عمارتوں میں شامل نہیں ہیں۔ فائبر آپٹک کیبلنگ کے معاملے میں، یہ بلڈنگ کنٹرول کا عمل ان موجودہ عمارتوں پر بھی لاگو ہوگا جو زیادہ خطرے والے نظام کے دائرہ کار میں نہیں آتیں۔ ہم طویل مدت میں ان کاموں کے لیے خود تصدیقی نظام قائم کرنے کے امکان پر بھی آراء حاصل کریں گے۔

ہم ان تجاویز پر BSR سے باضابطہ مشاورت بھی کریں گے۔ اگرچہ ہم طریقہ کار کی ضروریات کو آسان بنانے پر مشاورت کریں گے، لیکن اس طرح کے تعمیراتی کام انجام دینے والوں کے لیے اب بھی لازم ہوگا کہ وہ بلڈنگ ریگولیشنز کی عملی ضروریات (معیارات) پر پورا اتریں۔

سماجی رہائش کے نظام میں اصلاحات

30 ستمبر کو، ہم نے ریگولیٹر آف سوشل ہاؤسنگ کو ہدایت دی کہ وہ ہاؤسنگ عملے کی اہلیت اور رویے کے لیے نئے قواعد مقرر کرے، اور معلومات کے تبادلے سے متعلق قواعد بھی وضع کرے۔ نئے معیارات اکتوبر 2026 سے نافذ العمل ہوں گے۔ ہم اپریل 2027 تک ٹیننٹ مینجمنٹ آرگنائزیشنز کے کرایہ داروں تک فریڈم آف انفارمیشن کے حقوق کو بھی توسیع دینے کی کوشش کریں گے۔

عوام کا قانون کا فیز ون 27 اکتوبر کو شروع ہوا۔ اس کا مطلب یہ ہے کہ مالکان مکان کو سنگین نمی، پھپھوندی، اور دیگر فوری مسائل مقررہ مدت کے اندر درست کرنا لازم ہوگا۔ 2026 اور 2027 کے دوران، حکومت ضوابط

کو وسعت دے گی تاکہ ہاؤسنگ ہیلتھ اینڈ سیفٹی ریٹنگ سسٹم میں درج تمام خطرات کو شامل کیا جا سکے، سوائے حد سے زیادہ بھیڑ کے۔

1 نومبر کو نئے ضوابط نافذ ہوئے، جن کے تحت مالکان مکان کے لیے لازم ہے کہ وہ نئی کرایہ داریوں کے لیے ہر 5 سال بعد سخت برقی حفاظتی جانچ کروائیں۔ انہیں وہ تمام برقی آلات بھی جانچنے ہوں گے جو وہ فراہم کرتے ہیں۔ یہ قواعد مئی 2026 سے تمام کرایہ داریوں پر لاگو ہوں گے۔

ڈیسنٹ ہومز اسٹینڈرڈ اور منیم انرجی ایفیشنسی اسٹینڈرڈز پر عوامی مشاورت ستمبر میں بند ہو گئی تھی۔ اگلے اقدامات طے کرنے سے پہلے ہم موصول ہونے والے جوابات پر غور کر رہے ہیں۔

سوشل ہاؤسنگ انویشن فنڈ 27 اکتوبر کو شروع کیا گیا۔ یہ فنڈ کرایہ داروں، سماجی رہائش فراہم کرنے والوں، اور دیگر اداروں کی مدد کرے گا تاکہ نئے خیالات کو آزمایا جا سکے جو کرایہ داروں کو ان فیصلوں میں زیادہ رائے دینے کا موقع دیں جو ان کے گھروں اور مالک کی فراہم کردہ خدمات پر اثر انداز ہوتے ہیں۔

کھلے درخواست کے عمل کے بعد، 130 سے زائد نئے اراکین سوشل ہاؤسنگ ریزیڈنٹ پینل میں شامل ہوئے تاکہ اپنی آراء اور تجربات شیئر کریں اور زیر تیاری پالیسی کی تشکیل میں کردار ادا کریں۔

وزراء نے کئی کرایہ دار گروپس سے ملاقات کی ہے تاکہ کرایہ داروں کی قیادت میں قائم کی جانے والی نیشنل ٹیننٹ وائس کے لیے ان کے خیالات پر بات کی جا سکے، اور بعض رہائشیوں کو درپیش بدنامی کے مسئلے کو بھی حل کیا جا سکے۔

شفافیت اور نگرانی

سفارش 25 کو اصولی طور پر قبول کیا گیا، اور جولائی میں ہم نے پہلی بار عوامی تحقیقات سے متعلق سفارشات اور حکومتی ردعمل کے ڈیش بورڈز (ایسے معلوماتی صفحات یا اسکرینز ہوتے ہیں جہاں اہم معلومات اور پیش رفت کو آسان اور مختصر انداز میں دکھایا جاتا ہے) متعارف کرائے، جو گرینفیل ٹاور انکوائری کے فیز 2 کی رپورٹ اور مئی 2024 کی متاثرہ خون انکوائری رپورٹ سے آنے والی سفارشات پر عمل درآمد کی پیش رفت کو ظاہر کرتے ہیں۔ یہ ڈیش بورڈز وقت کے ساتھ مزید بہتر بنائے جاتے رہیں گے تاکہ 2024 کے بعد ہونے والی تمام انکوائریز کو شامل کیا جا سکے، جن میں حکومتی عمل درآمد کی تازہ معلومات شامل ہوں گی، اور انہیں ہر سہ ماہی بنیاد پر اپ ڈیٹ کیا جائے گا۔

آخری اپ ڈیٹ، جو 14 نومبر کو شائع ہوئی، اس میں مانچسٹر ایرینا انکوائری، گرینفیل ٹاور انکوائری، کووڈ 19 انکوائری ماڈیول 1 کی سفارشات، اور انفیکٹڈ بلڈ انکوائری سے متعلق پیش رفت کی تازہ معلومات شامل تھیں۔ شفافیت کے لیے یہ عزم عوامی نگرانی اور معلومات تک رسائی دونوں کو بہتر بناتا ہے، جو اس سفارش کے مطابق ہے۔ اب یہ سفارش بند کر دی گئی ہے اور اس پر مکمل طور پر عمل درآمد ہو چکا ہے۔

سفارشات پر اپ ڈیٹ کا خلاصہ

یہ حصہ ستمبر 2025 کی آخری پیش رفت رپورٹ کے بعد سے سفارشات پر عمل درآمد کے لیے کیے گئے کام کی خلاصہ صورت میں تازہ معلومات فراہم کرتا ہے۔ یہ خلاصہ ان موضوعات کے تحت ترتیب دیا گیا ہے جو انکوائری نے استعمال کیے تھے۔

آپ درج ذیل لنکس کے ذریعے تمام سفارشات کی تفصیلی تازہ ترین معلومات حاصل کر سکتے ہیں:

- [تعمیراتی صنعت](#)
- [آگ اور ریسکیو خدمات](#)
- [ہنگامی صورتحال میں فوری ردعمل اور بعد ازاں بحالی کے اقدامات](#)
- [کمزور افراد](#)

تعمیراتی صنعت

سنگل کنسٹرکشن ریگولیٹر

ستمبر کی پیش رفت رپورٹ میں، ہم نے سنگل کنسٹرکشن ریگولیٹر کے نفاذ میں ہونے والی پیش رفت پر تازہ معلومات دی تھیں، جس کا آغاز موجودہ ضابطہ جاتی نظام کو مضبوط بنانے کے لیے بلڈنگ سیفٹی ریگولیٹر (BSR) کی تقویت سے کیا گیا۔ نومبر میں، ہم نے ایک اسٹیچیوٹری انسٹرومنٹ پیش کیا جس کے تحت عمارتوں کی حفاظت سے متعلق ذمہ داریاں ہیلتھ اینڈ سیفٹی ایگریڈیٹو سے منتقل ہو کر ایک نئے قائم کیے گئے آزاد ادارے کو دی جائیں گی۔

BSR میں کی گئی اصلاحات کو آگے بڑھاتے ہوئے، ہم نے آج (17 دسمبر 2025) سنگل کنسٹرکشن ریگولیٹر پراسپیکٹس: مشاورتی دستاویز شائع کی ہے۔ اس پراسپیکٹس نے انکوائری کی سفارش کے لیے حکومت کے عزم کی تصدیق کی اور یہ بھی واضح کیا کہ ہم سنگل کنسٹرکشن ریگولیٹر کو کس طرح نافذ کریں گے۔ پراسپیکٹس میں انکوائری کی سفارش سے آگے بڑھنے کے ہمارے عزم کو بھی بیان کیا گیا ہے، جس کے تحت ضابطہ جاتی اصلاحات کے لیے ایک طویل مدتی اور پورے نظام پر محیط طریقہ اپنایا جائے گا، اور اس مقصد کے اہم شعبوں پر مشاورت بھی کی گئی ہے۔

زیادہ خطرے والی عمارت کی تعریف

زیادہ خطرے والی عمارتوں کی تعریف کا جائزہ لینے سے متعلق سفارش مکمل ہو چکی ہے اور اس پر پوری طرح عمل درآمد ہو گیا ہے۔ آج (17 دسمبر 2025)، BSR نے جاری جائزے کے لیے اپنے منصوبوں کے ساتھ ابتدائی جائزے کے نتائج شائع کیے ہیں۔ ابتدائی جائزے میں یہ بات سامنے آئی ہے کہ موجودہ تعریف آگ کے پھیلاؤ اور ساختی ناکامی سے افراد کو لاحق خطرات کے بارے میں دستیاب شواہد کی مناسب عکاسی کرتی ہے۔ لہذا، BSR کی سفارش یہ ہے کہ موجودہ وقت میں دائرہ کار میں کوئی تبدیلی نہ کی جائے۔ اس سفارش پر وزارت ہاؤسنگ، کمیونٹیز اور لوکل گورنمنٹ نے غور کیا ہے اور اسے قبول کر لیا ہے۔

BSR زیادہ خطرے والی عمارتوں کی تعریف کا جاری بنیادوں پر جائزہ لیتا رہے گا۔ اس سے یہ یقینی بنایا جائے گا کہ افراد کو لاحق خطرات سے متعلق اعداد و شمار اور شواہد کا باقاعدگی سے جائزہ لیا جاتا رہے، تاکہ یہ طے کیا جاسکے کہ آیا زیادہ خطرے والے نظام کے تحت سخت ضابطہ جاتی نگرانی میں آنے والی عمارتوں کی فہرست میں کسی قسم کی تبدیلی کی ضرورت ہے یا نہیں۔

حکومت کے کام کرنے کا نظام

کاروبار اور تجارت کے محکمے میں تعمیراتی مصنوعات کے لیے قومی ریگولیٹر پہلے ہی MHCLG کے سیکریٹری آف اسٹیٹ کو رپورٹ کرتا ہے، اور ہم ادارہ جاتی اصلاحات کے بارے میں رپورٹ کی وسیع تر سفارشات کے تناظر میں استحکام کو دیکھنا جاری رکھیں گے۔

تمام آگ سے متعلق امور کی وزارتی ذمہ داریاں 1 اپریل 2025 سے ہوم آفس سے MHCLG کو منتقل کر دی گئیں، اور ہوم آفس کے تمام متعلقہ عملے کی MHCLG کو منتقلی 1 جولائی 2025 کو مکمل ہوئی۔ بجٹ کی منتقلی کی منظوری دے دی گئی ہے، لیکن یہ سفارش اس وقت تک بند نہیں کی جا سکتی جب تک پارلیمانی سپلیمنٹری ایسٹی میٹس کا عمل مکمل نہ ہو جائے۔ آگ سے متعلق تمام امور کو MHCLG کو منتقل کر کے (صرف فائر سیفٹی کی ذمہ داری نہیں)، حکومت انکوائری کی سفارش سے بھی آگے بڑھ گئی ہے۔

فائر انجینئرز

فائر انجینئرز ایڈوائزری پینل اپریل میں قائم کیا گیا تھا تاکہ فائر انجینئرنگ کے پیشے سے متعلق حکومت کو ماہرانہ اور تعلیمی مشورہ فراہم کیا جاسکے۔ سفارش 17 کے مطابق، یہ پینل ایک مستند بیان تیار کر رہا ہے جس میں ایک قابل فائر انجینئر کے لیے متوقع مہارتوں اور علم کی وضاحت کی گئی ہے۔ یہ کام، جو شعبے سے مشاورت کی بنیاد پر کیا جا رہا ہے، ایک زیادہ ہم آہنگ اور جوابدہ پیشے کی طرف ایک اہم قدم ہے۔ یہ مستند بیان پیشے کے کردار، ذمہ داریوں، اور متوقع معیارات کی وضاحت کرتا ہے، اخلاقی طرز عمل کی حمایت کرتا ہے، اور عوامی اعتماد کو دوبارہ قائم کرنے میں مدد دیتا ہے۔ اس میں کئی بنیادی اصول بیان کیے گئے ہیں جو آئندہ ضابطہ بندی کی بنیاد بننے چاہئیں، اور یہ سفارشات 15 سے 18 پر عمل درآمد کے لیے مربوط طریقہ کار کا حصہ ہے۔

آج (17 دسمبر 2025)، محکمے نے یہ مستند بیان اگلے اقدامات سے متعلق دستاویز کے ساتھ [شائع](#) کیا ہے۔ یہ دستاویز سفارشات 15، 16 اور 18 کے لیے محکمے کے منصوبہ بند طریقہ کار کی وضاحت کرتی ہے، اور شعبے کو یہ واضح کرتی ہے کہ یہ مستند بیان وسیع تر اصلاحات میں کس طرح شامل ہے، جن میں پیشے کے ضابطہ کار سے متعلق ابھرتے ہوئے منصوبے بھی شامل ہیں۔

بلڈنگ کنٹرول

بلڈنگ کنٹرول انڈیپنڈنٹ پینل باقاعدگی سے ملاقاتیں جاری رکھے ہوئے ہے اور حکومت کے لیے اپنی سفارشات پر فعال طور پر کام کر رہا ہے۔ اس نے آنے والے مہینوں میں حتمی رپورٹ شائع کرنے پر اتفاق کیا ہے، جبکہ حکومت نئے سال میں اس پر باضابطہ جواب دینے کا منصوبہ رکھتی ہے۔

آگ بجھانے اور بچاؤ کی خدمات

کالج آف فائر اینڈ ریسکیو

ہم اس بات کے لیے پُر عزم ہیں کہ عوامی مشاورت منعقد کی جائے تاکہ اس بارے میں آراء اور شواہد جمع کیے جا سکیں کہ فائر اور ریسکیو کا نیا کالج کن مقاصد کو حاصل کرنے کا ہدف رکھے، اسے کون سے فرائض انجام دینے چاہییں، اور اسے بہترین طریقے سے کیسے قائم کیا جا سکتا ہے۔ MHCLG نے فائر کے شعبے کے اہم شراکت داروں کے ساتھ مل کر ایک ٹاسک اینڈ فنش گروپ قائم کیا ہے تاکہ ان خیالات کو تیار کیا جا سکے جو مشاورت میں شامل کیے جائیں گے۔ ایسی مشاورت تیار کرنے کے لیے جو گرینفل انکوائری رپورٹ کی توقعات پر پوری اترے اور ہمیں مضبوط شواہد کی بنیاد فراہم کرے، ہم اگلے سال مشاورت شروع کرنے کا منصوبہ رکھتے ہیں۔

نیشنل فائر چیفس کونسل (NFCC) اور لندن فائر بریگیڈ (LFB)

NFCC کا کام متفقہ ترسیلی شیڈول اور عملی منصوبے کے مطابق مسلسل آگے بڑھ رہا ہے۔ قومی سطح کی مختلف رہنما ہدایات اور سیکھنے کے مواد کا جائزہ لیا گیا ہے، اور تجویز کردہ تبدیلیاں اور اضافے متعلقہ انتظامی مراحل سے گزرتے ہوئے اشاعت کی جانب بڑھ رہے ہیں۔ پہلی تازہ کی گئی رہنمائی، مقام سے متعلق خطرات کی معلومات، اور لفٹس اور لفٹ کی چابیوں سے متعلق مواد 23 اکتوبر 2025 کو شائع کیا گیا۔

لفٹ کی چابیوں کے لیے مناسب رہنمائی اور معیارات کو یقینی بنانے، اور لفٹ انڈسٹری میں زیادہ یکسانیت لانے کے لیے ضروری اقدامات پر NFCC کا موقف طے کر کے بلڈنگ سیفٹی ریگولیٹر کو آگاہ کر دیا گیا ہے۔ آف واٹ کے ساتھ رابطہ کاری جاری رہی، جس سے NFCC کو فائر اینڈ ریسکیو سروسز (FRSS) کو پانی کی فراہمی سے متعلق درپیش مسائل اجاگر کرنے اور مثبت تبدیلی پر اثر انداز ہونے کا موقع ملا۔

ہنگامی حالات میں فوری کارروائی اور بعد میں بحالی کے اقدامات

وزارت ہاؤسنگ، کمیونٹیز اور لوکل گورنمنٹ (MHCLG) نے مقامی سطح پر مضبوطی اور ہنگامی حالات سے نمٹنے کی صلاحیت بہتر بنانے میں نمایاں پیش رفت کی ہے۔ تمام پانچ لوکل ریزیلینس فورم ٹریل بلیزرز کو فنڈنگ فراہم کی گئی ہے، جو اب اپنے منصوبوں پر عمل درآمد کر رہے ہیں، اور پہلے چیف ریزیلینس آفیسر کی تقرری بھی کر دی گئی ہے۔ ایک قومی ورکنگ گروپ باقاعدگی سے ملاقاتیں کرتا رہا ہے تاکہ ہم مرتبہ جائزے کے طریقہ کار کو تیار کیا جا سکے، اس کے بنیادی اجزا پر اتفاق کیا گیا ہے، اور ایک ابتدائی مسودہ تیار کیا گیا ہے جسے بہار تک مزید بہتر بنایا جائے گا اور آزمایا جائے گا۔ MHCLG، CO کے ساتھ مل کر، لوکل گورنمنٹ ایسوسی ایشن (LGA)، سوسائٹی آف لوکل اتھارٹی چیف ایگزیکٹوز (SOLACE) اور یو کے ریزیلینس اکیڈمی (UKRA) کے ساتھ ایک مضبوط حکمت عملی پر مبنی شراکت داری کو مزید فروغ دے رہا ہے، تاکہ مقامی اتھارٹیز کے لیے تربیت فراہم کی جا سکے اور انہیں کی گئی ریزیلینس تربیت (ریزیلینس کا مطلب ہے مسئلہ آنے پر ٹوٹ نہ جانا، بلکہ اس کا مقابلہ کرنا اور اس سے نکل آنا) کی رپورٹنگ میں مدد دی جا سکے۔ MHCLG مقامی نظاموں میں یو کے گورنمنٹ

ریزیلینس ایکشن پلان و شامل کرنے کی کوششوں کی مسلسل حمایت کر رہا ہے، اور قومی اور مقامی حکومت کے درمیان تعاون کو مضبوط بنانے پر کام جاری رکھے ہوئے ہے۔

کمزور افراد

رہائشی ذاتی ہنگامی انخلاء کے منصوبے (RPEEPs)

رہائشی ذاتی ہنگامی انخلاء کے منصوبے (RPEEPs) کو 6 اپریل 2026 سے لازمی قرار دیا جائے گا، جو فائر سیفٹی (رہائشی انخلاء کے منصوبے (انگلینڈ)) کے ضوابط کے تحت نافذ ہوں گے، جنہیں 4 جولائی 2025 کو پیش کیا گیا تھا۔ ان ضوابط پر عمل درآمد کے بارے میں ذمہ دار افراد کے لیے رہنمائی 2 دسمبر 2025 کو شائع کی گئی تھی۔